

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1967/62 - 2016 මැයි මස 20 වැනි සිකුරාදා - 2016.05.20

1967/62 ஆம் இலக்கம் - 2016 ஆம் ஆண்டு மே மாதம் 20 ஆந்திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

இலங்கை மது பாவனைக் கட்டுப்பாடு தொடர்பான தேசியக் கொள்கை

இலங்கையின் மதுபாவனை கட்டுப்பாடு தொடர்பான தேசியக் கொள்கையானது அமைச்சரவையினால் அங்கீகரிக்கப்பட்டு ஏப்ரல் 15-ஆம் திகதி 2015 முதல் கொள்கை செயற்பாடுகள் நடைமுறைப்படுத்தும் முகமாக அமுலில் வருகிறது. மது அருந்துதல் ஆனது பலநோய்களுக்கான காரணியாகவும் இளம் வயதில் ஏற்படும் மரணங்களுக்கும் அங்கவீனங்களுக்குமான காரணமாக உள்ளதினால் மது அருந்துதல் கட்டுப்பாடு தொடர்பான கொள்கை இருக்கவேண்டியதன் அவசியம் ஒரு முக்கிய தேவையாக கருதப்படுகிறது. சுகாதார போசணை மற்றும் சுதேச மருத்துவ அமைச்சு மற்றும் மதுபாவனை கட்டுப்பாட்டுடன் தொடர்புடைய அனைத்து பங்குடமையாளிகளும் இணைந்து உருவாக்கிய இக்கொள்கையானது ஒரு கொள்கை வழிசாட்டியாகவும் அதனுடன் தொடர்புடைய பங்குதாரிகளுக்கும் மாகாணசபை அதிகாரிகளுக்கும் இலக்குகளை அடைய உதவுவதுடன் கணிசமான அளவு மதுக்கட்டுபாட்டையும் அதன் நுகர்வினால் ஏற்படும் பக்க விளைவுகள், மரணங்கள் மற்றும் அங்கவீனங்களையும் குறைக்க வழிகோலும்.

அநுர ஜயவிக்ரம,

செயலாளர்,

சுகாதார, போசணை மற்றும்

சுதேச வைத்திய அமைச்சு.

சுகாதார, போசணை மற்றும் சுதேச வைத்திய அமைச்சு,

இல. 385, வண. பத்தேசம விமலவங்ச தேரோ மாவத்தை,

கொழும்பு 10.

2016, மே.20



களை இரத்துச் செய்தல், உதாரணமாக : பழங்கள், ஏனைய மென்பானங்களிலும் குறிப்பிட்டளவு மதுசாரம் உண்டு என விளம்பரம் செய்தல் (Alcopops).

முலோபாயம் 02 : அரசியலோ, வேறு எந்த தலையீடுகளும் இன்றி பொதுமக்களின் பங்களிப்புடன் கள்ளச்சாராயத்தை கட்டுப்படுத்துவதற்கான நீண்டு நிலைக்கக்கூடிய செயற் திட்டங்களை வகுத்தல்.

- ஒவ்வொரு பிரதேச செயலாளர் பிரிவிலும், கள்ளச்சாராயம் தொடர்பான சுயாதீன ஆக்கபூர்வமான செயற்திட்டத்தை உருவாக்கி அதனுடாகத் தகவல் சேகரித்தல் ஆய்வு செய்தல் செயற்பாடுகளை ஆரம்பித்தல்.
- சட்டரீதியாக எடுக்கும் நடவடிக்கைகளை பிராந்திய ரீதியில் உள்ள அரசு சார்பான நிறுவனங்களை ஒருங்கிணைத்தல் தகவல்களையும் பரிமாறாதல்.
- கள்ளச்சாராயம் உற்பத்தி செய்தல், கடத்துதல், விற்பனை செய்தல் தொடர்பான நபர்களிற்கான தண்டனைகளை அதிகரித்தல்.
- கள்ளச்சாராயம் கிடைக்கப்பெறும் இடங்களை கள்ளச் சாராயம் தொடர்பான முறைப்பாடுகளைவிட, அதிக கருத்தில் கொண்டு சட்ட நடவடிக்கைகளை மேற் கொள்ளுதல்.
- கள்ளச்சாராயத்தை கட்டுப்படுத்துவதற்கான சட்டங்களை நடைமுறைப்படுத்தும்போது வெளித்தலையீடுகளின் தாக்கத்தை குறைக்க அனைத்து மட்ட நிர்வாக அமைப்புகளுக்கு உதவுதல்.
- சமூக மட்டத்தில் பணியாற்றுகின்ற சேவையாளர்கள், மதத்தலைவர்கள் ஊடாக கள்ளச்சாராய உற்பத்தி, விநியோகம், விற்பனை என்பவற்றைக் குறைப்பதற்கான நடவடிக்கைகளின் போது பாதுகாப்பை கொடுத்தல்.

6.4 மதுபாவனையால் ஏற்படும் தீய விளைவுளில் இருந்து சமூகத்தின் எல்லா மட்டத்தினரையும் பாதுகாத்தல்.

முலோபாயம்: பொதுமக்கள் ஒன்றுகூடும் இடங்கள், வேலைத்தளங்கள், வீடுகளில் மது பாவிப்போர், பாவிக்காதோர் ஆகிய எல்லா பிரிவினரையும் மதுவால் ஏற்படும் தீய விளைவில் இருந்து பாதுகாப்பதற்கான வழிமுறைகள்.

- மதுபாவனையால் ஏற்படுகின்ற வீட்டுவன்முறை, வீதி விபத்துக்கள் என்பவற்றை குறைப்பதற்கான, பொருத்தமான சட்டவிதிகள் நிர்வாக முறைமைகளை வலுப்படுத்தல் மற்றும் கண்டிப்பாக நடைமுறைப்படுத்தல்.
- சட்ட விதிமுறைகள் மூலம் பொதுமக்கள் ஒன்றுகூடும் இடங்களில் மதுபாவனையைக் கட்டுப்படுத்தல்.

- மதுவுக்கும் வன்முறைக்கும் நெருங்கிய தொடர்பு உள்ளதால் வன்முறைகள், சிறுவர் துஷ்பிரயோகம், தற்கொலை முயற்சிகளைக் குறைப்பதற்கு பொருத்தமான எல்லா கொள்கைகள், செலவுத்திட்டங்களையும் ஒருங்கிணைந்து கருத்திற் கொண்டு செயற்படுத்தல்.
- மருத்துவ, சுகாதார துறை சாராத அமைப்புகள் மூலம் தனக்கும், ஏனையோருக்கும் தீங்கிழைக்கக்கூடிய மதுபாவனையாளர்களை இனங்கண்டு அவர்களை சிகிச்சைக்கு உட்படுத்தல். இதற்கு சமூகசேவை உத்தியோகத்தர்கள், இளைஞர் சேவைகள் உத்தியோகத்தர்கள், பெண்கள், சிறுவர் பாதுகாப்பு உத்தியோகத்தர்கள் ஆகியோரை பொது இடங்களிலும், வேலைத்தளங்களிலும் பயன்படுத்தல்.
- பொது நிதியினை, அரசு, பொது நிகழ்வுகளில் மதுபாவனைக்கு செலவிடுவதை நிறுத்துதல்.
- பொது இடங்களிலும், வேலைத்தளங்களிலும் மதுபாவித்தல் கண்டுபிடிக்கப்பட்டால், அது பொருத்தமான சட்டங்கள் மூலம் உரிய நபரிற்கான தண்டனைகள் வழங்குதல்.
- மது விற்பனை செய்யும் நிலையங்களில் தொழில் தருனர், தொழிலாளிகள் அதிகளவு மது அருந்துவோரை இனங்கண்டு மற்றும் அவர்களுக்கு மேலும் மது வழங்குவதால் ஏற்படும் பக்க விளைவுகளை கருத்திற் கொண்டு அவ்வாறு வழங்காதிருக்க பொறுப்பு எடுத்தல் வேண்டும்.

6.5 மது அருந்திய பின் வாகனம் செலுத்துதல் இயந்திரங்களை இயக்குதல்

முலோபாயம் : குடித்து விட்டு வாகனம் செலுத்துதல், இயந்திரங்கள் பொறிகளை கையாளுதல் என்பவற்றை தடுத்தல்.

- வாகனம் செலுத்தும் சாரதிகளின் இரத்தத்தில் உள்ள அனுமதிக்கப்பட்ட மதுபான அளவினைவிட அதிகளவான அளவில் வாகனம் செலுத்துதலை அனுமதிக்காது இருத்தல்.
- தொடர்ச்சியான பரிசீலனைகள் மூலம் வாகன ஓட்டுநர்கள் மதுபாவனையுடன் வாகனம் செலுத்துவதை தடுத்தல், கண்டுபிடித்தல் என்பவற்றிற்கான திறமையை காவல்துறையினர் கொண்டிருத்தல்.
- குடித்துவிட்டு வாகனம் செலுத்துவதால் இரத்தத்தில் உள்ள மதுவின் அளவு அதிகரிப்பு மற்றும் அதனால் ஏற்படுகின்ற விபத்துக்களில் காயப்படுபவர்களுக்கான இழப்பீட்டு கொடுப்பனவு, தண்டப்பணம் என்பவற்றிற்கான அறவீடுகளில் அதிகரிப்பை ஏற்படுத்தல்.

ஒழுங்கான அவற்றின் பணிகளுக்கான ஆய்வறிக்கைகளை குறிப்பிட்ட கால இடைவெளிகளில் பரிசீலனை செய்தல்.

- மதுபாவனை கட்டுப்பாடு தொடர்பான கொள்கையில் அடக்கப்பட்டுள்ள சரத்துக்களை நடைமுறைப்படுத்துவதற்கு தேவையான நீடித்து நிலைக்கக்கூடிய நிதி வழங்கலை அரசு மேற்கொள்ளல்.

7. ஒருங்கிணைப்பு பொறிமுறை :

சுகாதார அமைச்சில் உள்ள உளநல பணிப்பாளரின் நேரடி கண்காணிப்பின் கீழ் , சுகாதார பணிப்பாளர் நாயகம், பிரதி சுகாதார சேவைகள் பணிப்பாளர்களின் ஆலோசனைக்கு அமைவாக இக்கொள்கைத் திட்டம் அமுல்படுத்தும் போது அவற்றை மாகாண, மாவட்ட மட்டங்களில் நிறைவேற்றுவதற்கான செயல்முறையை மாகாண சுகாதார சேவைகள் பணிப்பாளர், மாவட்ட சுகாதார சேவைகள் பணிப்பாளர், உளநல வைத்தியர் / மாவட்ட உளநல ஒருங்கிணைப்பாளர்கள் செயற்படுத்துவதற்கான ஒருங்கிணைப்பு குழுக்களாக காணப்படுவர்.

- சுகாதார அமைச்சு உள்ளடங்கலாக தொழில் அமைச்சு, காவல் துறை, கல்வி, சலாச்சாரம், விளையாட்டு, தகவல் தொழில்நுட்பம் மற்றும் விஞ்ஞானம், வரி போன்ற அமைச்சுக்களில் உள்ள பொருத்தமான ஆளணியினரை உள்வாங்கி மதுபாவனை கட்டுப்பாடு தொடர்பான தேசிய கொள்கையினை அமுல்படுத்துவதற்கான நடவடிக்கைகளை மேற்கொள்ளுதல்.

08. கண்காணித்தல், மதிப்பீடு செய்தல்.

மாவட்ட, மாகாண மட்டங்களில் தேசிய மதுபாவனை கட்டுப்பாட்டுக் கொள்கையில் உள்ள சரத்துகளை அமுல்படுத்தி, கண்காணித்து, சுய பகுப்பாய்வு செய்து நடைமுறைப்படுத்துவதை பிராந்திய சுகாதாரப் பணிப்பாளரின் கண்காணிப்பின் கீழ் மாவட்ட உளநல ஒழுங்கிணைப்பாளர் மேற்கொள்வதை, மாகாண சுகாதார பணிப்பாளர் ஒருங்கிணைத்து செயற்படுத்த வேண்டும். அதற்கான தரவுகளை கிராமமாக ஆய்வு செய்து அவற்றிற்கான அறிக்கைகளை மத்திய சுகாதார அமைச்சின், இத்திட்டத்திற்கு நேரடி பொறுப்பான உளநல பணிப்பாளர் கண்காணித்து செயற்படுத்த வேண்டும். தேசிய உளநல பணிப்பாளர் இக்கொள்கையில் உள்ள சரத்துகளை உரிய முறையில் அமுல்படுத்துவதற்கான, பொருத்தமான நடவடிக்கைகளை மேற்கொள்வதோடு, நீடித்து நிலைக்கக்கூடிய, மிகப்பொருத்தமான மீளாய்வு பொறிமுறைகளை உருவாக்கி, தேசிய மது புகைத்தல் கட்டுப்பாட்டுச் சபையுடன் இணைந்து இக்கொள்கைத் திட்டம் நடைமுறைப்படுத்தப்பட்ட பின், அதனால் ஏற்பட்டுள்ள மாற்றங்களை சரியான முறையில் ஆய்வு செய்து கண்டறிவதற்கு ஏதுவான, பயனுடைய முறைகள் அனைத்தையும் செய்வதற்கு உறுதுணையாக இருத்தல் வேண்டும்.

09. நீடித்து நிலைக்கக்கூடிய முறையில் மதுபாவனை கட்டுப்பாட்டு கொள்கைத் திட்டங்களை நடைமுறைப்படுத்தல்.

- பொருத்தமான பொறிமுறை மூலம் தரவுகளை சேகரித்தல்.
- தொடர்ச்சியாக தேசிய மதுபாவனை தொடர்பான செயல் அமர்வுகளை மேற்கொள்ளுதல்.
- வருடாந்தம் சிடைக்கப்பெற்றதரவுகளை ஆய்வுசெய்து அதன் பெறுபேறுகளை ஏனையோர் அறியும் வகையில் பொதுசன ஊடகங்கள் வாயிலாக வெளிக்கொணர்த்தல்.

10. மதுபாவனை கட்டுப்பாட்டு கொள்கை அமுலாக்கம் செய்வதற்கான தேசிய உளநல உப குழு

தேசிய மதுபாவனை கட்டுப்பாட்டு கொள்கை அமுலாக்கம் செய்வதற்கு தேசிய உளநல குழுவிடமிருந்து கீழ்க்கண்ட துறைகளை உள்ளடக்கிய ஆளணியினரை கொண்ட உப குழுவினை சுகாதார சேவைப் பணிப்பாளர் நாயகத்தின் ஆலோசனைக்கு ஏற்ப உளநல பணிப்பாளர் ஒழுங்கிணைத்து செயற்படுத்துவர்.

1. சுகாதார போஷணை மற்றும் சுதேச வைத்திய அமைச்சு
2. தொழில்துறை மற்றும் நீதி அமைச்சு
3. கல்வி அமைச்சு
4. தேசிய கொள்கைகள் மற்றும் பொருளாதார விவகார சிறுவர், இளைஞர் விவகார அமைச்சு
5. சமூக சேவைகள், நலனோம்புகை மற்றும் கால்நடை அமைச்சு
6. சமய விவகார அமைச்சு
7. மகளிர் விவகார, அமைச்சு
8. விளையாட்டு துறை மற்றும் உல்லாசத்துறை அமைச்சு
9. கைத்தொழில் மற்றும் வணிகம் பற்றிய அமைச்சு
10. காவல்துறை திணைக்களம்
11. மதுவரித் திணைக்களம்
12. உளநல நிபுணர்கள், பொது வைத்திய நிபுணர்கள், சமூக மருந்து நிபுணர்களின் கல்லூரிகள்.
13. சனசமூக நிறுவனங்கள்
14. தேசிய அபாய மருந்துக் கட்டுப்பாட்டுச் சபை மற்றும் (NDDCB) - தேசிய மது புகைத்தல் கட்டுப்பாட்டுச் சபை (NATA)